



नेपाल गजेट

भाग ३

श्री ५ को सरकारद्वारा प्रकाशित

खण्ड १५] काठमाडौं, आश्विन ६ गते २०२२ साल [अतिरिक्ताङ्क १७ [क]

श्री ५ को सरकार

पञ्चायत मन्त्रालय

श्री ५ को सरकारले बनाएको तल लेखिएबमोजिमको नगर पञ्चायत (कार्यव्यवस्था) (दोस्रो संशोधन) नियमावली, २०२२ सर्वसाधारणको जानकारीको लागि प्रकाशित गरिएको छ ।

नगर पञ्चायत (कार्यव्यवस्था) नियमावली, २०२० (यसपछि मूल नियमावली भनिएको) मा संशोधन गर्नु बाञ्छनीय भएकोले नगर पञ्चायत ऐन, २०१६ को दफा ५६ ले दिएको अधिकार प्रयोग गरी श्री ५ को सरकारले देहायका नियमहरू बनाएको छः-

१. संक्षिप्त नाम र प्रारम्भः- (१) यी नियमहरूको नाम “नगर पञ्चायत (कार्यव्यवस्था) (दोस्रो संशोधन) नियमावली, २०२२” रहेको छ ।

(२) यी नियमहरू तुरुन्त प्रारम्भ हुनेछन् ।

२. मूल नियमावलीको नियम ६, ७, ८ र ९ मा संशोधनः- मूल नियमावलीको नियम ६, ७, ८ र ९ को सट्टा देहायका नियम, ६, ७, ८ र ९ राखिएको छः-

(१)

आधिकारिक मुद्रण विभागबाट प्रमाणित गरिएपछि मात्र लागु हुनेछ।

६. नगर पञ्चायतले करको दर निर्धारित गर्न सक्ने:- ऐनको दफा ३६ को उप-दफा (१) (३) र (६) बमोजिम उठाउन पाउने कर, सहसूल वा दस्तूर नगर पञ्चायतले निर्धारित गरेबमोजिम उठाउन सक्नेछ । तर, ऐनको दफा ३६ को उप-दफा (३) बमोजिम अतिरिक्त शिक्षाकर लगाउँदा नगर पञ्चायतले आफ्नो इलाकाभित्र स्थायी वसोवास गरिरहेका ६ वर्षदेखि १० वर्षसम्मका बालक, बालिकाहरूको संख्या, जम्मा उठाउने करको रकम र पर्ने आउने करको दरसमेत उल्लेख गरी कर लगाउनुभन्दा पहिले नै सूचना प्रकाशित गर्नु पर्ने छ ।

७. नगर पञ्चायतले उठाउन सक्ने कर, दस्तूर, फीको दर:- (१) नगर पञ्चायतले आफ्नो इलाकाभित्र जुनसुकै व्यापार गर्ने हेतुले व्यापार गरिरहेका व्यापारीहरूको मालको मूल्यको रु. १००। (एकशय) मा ३० (तीस पैसा) मा नबढाई कर उठाउन सक्नेछ ।

तर कुनै मालको मूल्य नखुलेको अवस्थामा मूल्य निर्धारित गर्नुपर्ने आवश्यकता पर्ने आएमा नगर पञ्चायतका प्रधान पञ्च, सम्बन्धित जिल्लाका जिल्ला पञ्चायत सचिव, र जिल्ला बडाहाकिम वा मेजिस्ट्रेटले तोकेको सम्बन्धित नगर पञ्चायत इलाकाभित्र को कुनै एकजवान व्यापारीसमेतको समितिले निर्णय गरी सो निर्णयको आधारमा मूल्य निर्धारित गरिने छ ।

(२) नगर पञ्चायतले आफ्नो इलाका भित्रका देहायका व्यापार व्यवसाय र पेशाको आकार प्रकार आम्दानी इत्यादिको आधारमा देहायबमोजिम कर लगाउन सक्नेछ ।

(क) होटेलमा वार्षिक कर रु. १। देखि रु. २००। सम्म, तर पर्यटन उद्योग ऐन, २०२१ को दफा २८ बमोजिम श्री ५ को सरकार पर्यटन विभागबाट पर्यटकको स्तरको होटेल भनी दर्ता भएका होटेलको हकमा सो विभागको बर्गीकरण अनुसार रु. १,००० (एकहजार) सम्म वार्षिक कर असूल गर्न सक्नेछ ।

(ख) रेष्टुराँ, चियापसल, हलवाइपसलमा वार्षिक कर रु. १।-देखि रु. २००। सम्म,

(ग) मासुपसल, पानको पसल, हजामको पसल, दर्जीको पसल, धोबीको पसल, (लौन्ड्री) र यस्तै अरु व्यवसायिक पसलमा वार्षिक कर रु. १।- देखि रु. ५०। सम्म,

(घ) सोडा वाटर, मिश्री बनाउने, बिस्कुट वा पाउरोटी बनाउने वा अरु यस्तै पदार्थ बनाउने व्यवसायमा वार्षिक कर रु. ५। देखि रु. १५०। सम्म,

(ङ) डिस्टीलरी वा रक्सी भट्टीमा वार्षिक कर रु. १०००। सम्म र मादक पदार्थ विक्री गर्ने पसलमा रु. १। देखि रु. १५०। सम्म,

(च) एजेन्सी, विमा (इन्स्योरेन्स) वा अरु यस्तै व्यवसायमा वार्षिक कर रु. २००।- सम्म,

आधिकारिक मुद्रा विभागबाट प्रमाणित गरिएपछि मात्र लागु हुनेछ।

(छ) सिनेमा वा अरु यस्तै मनोरञ्जनका व्यवसायमा वार्षिक कर रु. १०। देखि रु. १,२००।- सम्म ।

(३) नगर पञ्चायतले आफ्नो इलाका अन्तर्गत डाक्टर, वकालत, इन्जिनीयरिङ्ग र अरु यस्तै पेशामा वार्षिक कर रु. ५।- देखि रु. २००। सम्म लगाउन सक्नेछ ।

(४) नगर पञ्चायतले आफ्नो इलाकाभित्र राखिएको साइकलमा वार्षिक कर रु. १।-देखि रु. ३।- सम्म, रिक्सा, ठेलागाडी, सनसाइकल, मोटरसाइकल, स्कूटर, अटोसाइकलमा वार्षिक कर रु. १८। सम्म, जीप, कार, लाइण्डरोभर, स्टेशन वाइगन, अटोरिक्सा, भाडामा रहेकोमा वार्षिक कर रु. ६०। सम्म र प्राइभेट रहेमा वार्षिक कर रु. ६०। सम्म, ट्रक, लहरी, बसआदिमा वार्षिक कर रु. ५००।- सम्म, सवारी कर लगाउन सक्नेछ ।

(५) अनिवार्य तथा निःशुल्क प्राथमिक शिक्षा लागू गरिएकोमा बाहेक नगर पञ्चायतले आफूले चलाएको शिक्षालयमा शिक्षा विभागको स्वीकृति लिई मासिक फी लगाउन सक्ने छ ।

(६) नगर पञ्चायतले कुनै घर, पखाल वा त्यस्तो कुनै बनोटको नक्शा पास गर्दा आर. सी. सी., सिमेण्ट वा सुर्को चुनाको बज्रको जोडाइ छ भने प्रति १०० (एकसय) घनफीट (क्यूबिक फिट) को ११० पैसादेखि १५० पैसासम्म र पक्की इंट वा ढुङ्गामा माटोको जोडाई छ भने प्रति १०० (एकसय) घनफीटको १५ पैसादेखि १२० पैसासम्म र काठ, टाटो, वा काँचो इंटको गारो भए प्रति १०० (एकसय) घनफीटको ११ पैसादेखि ११० पैसासम्म दस्तूर लगाउन सक्ने छ ।

(७) नगर पञ्चायतले आफ्नो इलाकाभित्र कुनै घर, जग्गाको पञ्चकृति मोल तोक्नुपर्ने भएकोमा सो बापत घर, जग्गा, धनीबाट सयकडा १५ पैसा दस्तूर लिन सक्ने छ ।

८. कर, दस्तूर इत्यादि लगाउन नपाइने:- (१) नगर पञ्चायतले शाही परिवार, श्री ५ को सरकार, कूटनैतिक सुविधा प्राप्त व्यक्ति वा संस्थाहरूको तथा श्री ५ को सरकारले तोकेका व्यक्ति वा संस्थाको सवारीमा कुनै किसिमको कर लगाउन पाउने छैन ।

(२) नगर पञ्चायतले निकासी पँटारी भन्सार महसूल तथा केन्द्रीय अन्तः-शुल्कमा थप कर, दस्तूर, फी इत्यादि लगाउन पाउने छैन ।

९. कर, दस्तूर इत्यादि घटाउन वा खारेज गर्न सक्ने:- (१) यस नियमावलीको नियम ७ बमोजिम लगाइएका जुनसुकै कर, दस्तूर, महसूल, फी इत्यादिको दर, रेट श्री ५ को सरकारले घटाउन वा खारेज गर्न सक्ने छ ।

3960
आधिकारिकता मुद्रण विभागबाट प्रमाणित गरिएपछि मात्र लागू हुनेछ।

(४)

नेपाल गजेट भाग ३

(२) यस नियमावलीको नियम ६ र ७ बमोजिम नगर पञ्चायतले लगाएको जुनसुकै कर, दस्तूर, महसूल, फी इत्यादि सो नियमहरूमा तोकिएको न्यूनतम र उच्चतम करको परिधिभित्र रही घटबढ गर्न वा त्यस्तो कुनै कर, दस्तूर, महसूल वा फी नलिने गर्न सक्ने छ ।

आज्ञाले-

कुलशेखर शर्मा

श्री ५ को सरकारको सचिव ।

विभाग,

मुद्रण

39C

श्री ५ को सरकारको छापाखानामा मुद्रित ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।